

# இந்திய-இலங்கை உடன்பாடு





**இந்திய—இலங்கை உடன்பாடு குறித்து**  
**1987 ஜூலை 31-ஆம் நாளன்று**  
**பிரதமர் திரு. ராஜீவ் காந்தி**  
**ராஜ்யசபாவில் சமர்ப்பித்த அறிக்கை**

மாண்புமிகு துணைத்தலைவர் அவர்களே,

கொழும்பில் சிறிய ஆனால் சிறப்பு வாய்ந்த பயணத்தை முடித்துக் கொண்டு நேற்றுதான் நான் திரும்பினேன். அந்தப் பயணத்தின் விளைவை உடனடியாக அவைக்கு உறுதியுடன் தெரிவிக்க நான் விரும்புகிறேன். இந்தப் பயணத்தை சிறப்பு வாய்ந்ததாக கருதுவதற்குக் காரணம், இலங்கை அதிபர் மேதகு ஜூயவர்த்தாவும் நானும் ஜூலை மாதம் 29-ம் தேதி யன்று ஒப்பந்தம் ஒன்றில் கையெழுத்திட்டோம். பல ஆண்டுகளாக நம் அண்டை நாடான இலங்கையைப் பாதித்த கடுமையானப் போராட்டத்திற்கு முடிவு காணும் வகையில் இந்த ஒப்பந்தம் அமைந்தது. இலங்கை குடிமக்களுக்கு இடையில் நிகழ்ந்து வந்த இனக் கலவரம் பற்றிய பின்னணியை அவை உறுப்பினர்கள் அறிவார்கள். கடந்த நான்கு ஆண்டுகளாக இந்தக் கலவரம் கடுமையான பரிமானங்களை ஏற்படுத்தி இலங்கையின் ஸ்திரத் தன்மை, ஒற்றுமை மற்றும் ஒருமைப் பாட்டிற்கு அபாயம் ஏற்படுத்தி வந்தது.

1983-ம் ஆண்டில் இலங்கையில் தமிழர்களுக்கு எதிராக வன்முறை நிகழ்த்தப்பட்டது. இதனால் ஏற்பட்ட பெருமளவு உயிர்ப்பலி, கடுமையான இன்னல்கள் ஆகியவை பற்றிய விவரங்களை விரிவாக சொல்ல நான் விரும்பவில்லை. 1983-ம் ஆண்டு ஜூலை மாதம் முதல் 1987-ம் ஆண்டு மே மாதம் வரையிலான காலம் இலங்கை வரலாற்றின் சோக அத்தியாயமாகும். தமிழர், சிங்களவர், பெண்டிர் மற்றும் குழந்தைகள், சாதுக்கள், துறவிகள் அடங்கிய ஆயிரக்கணக்கான மக்கள் உயிரிழந்தனர். ஆயிரக்கணக்கானேர் வீடு இழந்து அகதிகளானார்கள். ஒரு லட்சத்து ஐம்பதினாற்கணக்காம் பேர் இலங்கைத் தமிழ் அகதிகளாக இந்தியாவுக்கு வந்தனர்.

இலங்கையின் ஒற்றுமை, ஒருமைப்பாடு, ஸ்திரத் தன்மை ஆகியவற்றில் பாரதம் ஆழ்ந்த ஆர்வம் கொண்டு இருக்கிறது. இலங்கைப் போராட்டத்தில் நம் நாடு முழுவதும் கவலை கொண்டு

இருந்தது. இந்த நெருக்கடிக்கு சரியான தீர்வு காண உதவு மாறு அதிபர் திரு. ஜெயவர்த்தனு கேட்டுக் கொண்டோம். நாம் உதவுவதாக ஒத்துக் கொண்டோம். இலங்கை தமிழ் சூடி மக்களின் இன்னல்களை போக்கினால் இலங்கை தனது ஒற்றுமை, ஒருமைப்பாடு, பன்மொழி, பல மதம் ஆகிய அம்சங்களை பாது காக்கும் என்ற எண்ணத்தில் நம் முயற்சிகள் அமைந்திருந்தன. நான்கு ஆண்டுகளாக நிகழ்ந்த அமைதிப் பேச்சுவார்த்தைகளின் விளைவாக கொழும்பில் நேற்று உடன்பாடு ஒன்று கையெழுத்து ஆகியது. நம்முடைய பரஸ்பர கவலைகளை தெரிவித்துக் கொள்ள வும் இருதரப்பு நட்புறவுகளை பலப்படுத்தவும் தேவையான நடவடிக்கைகளை ஒத்துக் கொள்ளவும் கடித பரிமாற்றங்களை நானும் அதிபர் ஜெயவர்த்தனுவும் செய்து கொண்டோம்.

இலங்கை இனப் பிரச்சினைக்கு சரியான தீர்வு காணும் வகையில் வடிவமைப்பு ஒன்றை நாங்கள் ஏற்படுத்தினோம். தனிச் சிறப்பு மிக்க இனப் பிரிவாய் ஏற்றுக்கொள்ளப்பட வேண்டும் என்ற தமிழர்களின் போராட்டத்தின் அடிப்படை ஆவலை நிறைவேற்றுவது; அவர்களின் அரசியல் எதிர் காலத்தை நிர்வகிக்கும் வகையில் அரசியல் சுய ஆட்சி; இந்தக் குறிக்கோள்களை நிறைவேற்றத் தேவையான அரசு சக்தி, இலங்கையின் வடக்கு மற்றும் கிழக்கு பகுதிகளை தமிழர்களின் வரலாற்றுப் பெருமை வாய்ந்த இடமாக அறிவித்தல், இலங்கை ஜனநாயக சோஷலிச குடியரசில், தமிழை ஒரு ஆட்சி மொழியாக ஏற்றுக் கொள்ளுதல் ஆகியவற்றை உள்ளடக்கிய ஒப்பந்தம் இதுவாகும்.

தேர்ந்தெடுக்கப்பட்ட கவுன்சில் ஒன்றுடனும் முதல்வர் ஒரு வருடனும் கூடிய ஒரு நிர்வாகப் பிரிவாக இலங்கையின் கிழக்கு மற்றும் வடக்கு பகுதிகளை ஆக்குதல் இந்த ஒப்பந்தத்தில் இடம் பெற்றுள்ள அம்சமாகும். 1986-ம் ஆண்டு மே மாதம் முதல் திசம்பர் மாதம் வரை இறுதியாக்கப்பட்ட தீர்மானங்களின் வடிவமைப்புக்குள் மாகாண கவுன்சிலுக்கு அரசு அதிகாரங்கள் பகிரவு செய்து சுய ஆட்சிக்குத் தேவையான முழு நடவடிக்கை களையும் உறுதிப்படுத்துவது இந்த ஒப்பந்தத்தின் அம்சங்கள் ஆகும்.

விரைவில் இலங்கையில் நெருக்கடி நிகை நீக்கப்படும். சண்டை நிறுத்தப்படும். குறிப்பிட்ட காலக் கெடுவிற்குள் ஆயுதங்கள் ஒப்படைக்கப்படும். எல்லாப் போராளிகளுக்கும் பொது மன்னிப்பு வழங்கப்படும். மாகாண கவுன்சில்களுக்கு மூன்று மாதங்களுக்குள் தேர்தல் நடத்தப்படும். வடக்கு, கிழக்கு மாகாணங்களை இணைப்பது பற்றி 1988-ம் ஆண்டு இறுதிக்குள் கருத்து அறியும் வாக்கெடுப்பு நடத்த உடன்பாடு வகை செய்கிறது.

இந்த கருத்து அறியும் வாக்கெடுப்பை ஒத்தி வைக்க இலங்கை அதிபருக்கு அதிகாரம் உண்டு.

இலங்கை அதிபரும் நானும் கடிதங்களை பரஸ்பரம் பரிமாறிக் கொண்டோம். இந்தியாவின் அரசியல் மற்றும் பாதுகாப்பு குறித்த கவலைகளுக்கு ஒத்த முறையில் நடந்து கொள்ள இலங்கை ஒப்புக்கொண்டுள்ளது. இலங்கையின் பிரதேச ஒருமைப்பாடு, ஒற்றுமை, ஸ்திரத்தன்மை ஆகியவற்றிற்கு வகை செய்ய இந்தியா ஏற்றுக்கொண்டுள்ள பொறுப்புக்களை இந்தக் கடிதங்களும் உடன்பாடும் குறிப்பிடுகின்றன. இந்தியா இந்தப் பொறுப்புக்களை முழுமையாக நிறைவேற்றும்.

சென்ற லில நாட்களாக இலங்கையில் நடைபெறும் வன் முறை சம்பவங்களுக்கு ஜே. வி. பி. எனப்படும் ஐன்தா விழுக்தி பெரமுன பொறுப்பாகும் என்று ஜெயவர்த்தனு என்னிடம் கூறி ஞார். மத அமைப்புக்களைச் சேர்ந்த சிலரும் எதிர்க்கட்சியினரும் ஜே.வி.பி.-யின் கருவியாக தங்களை அனுமதித்துக் கொண்டனர். ஆனால் தொழிற்சங்கங்களைச் சேர்ந்தவர்கள் இந்த வன்முறையை ஆதரிக்கவில்லை.

1971-ல் ஐன்தா விழுக்தி பெரமுன என்ற இந்த அமைப்பு தான் பெருமளவில் நாச வேலையில் ஈடுபட்டது என்பதையும் அதை ஒடுக்க நம் உதவியை அப்போதைய இலங்கை பிரதமர் திருமதி பண்டாரநாயகா நாடிஞார் என்பதும் நாம் உடனடியாக உதவி அளித்தோம் என்பதும் மாண்புமிகு உறுப்பினர்களுக்கு நினைவிருக்கும்.

இத்தகைய தொந்திரவுகளாலும் அதிகரித்து வரும் தேவை களாலும் இந்திய இலங்கை ஒப்பந்தத்தை அமல்படுத்த தன் னுடைய அரசு நம் உதவியை கோருமென்று அதிபர் ஜெய வர்த்தனு விவரித்தார். அதனால்தான் இலங்கை அரசு, சண்டையை நிறுத்துவதற்கும் ஆயுதங்களை ஒப்படைப்பதற்கும் இந்திய ராஜ்யாவ உதவியை கோரியது. யாழ்ப்பாணத்திலிருந்து தெற்கில் சில இடங்களுக்கு இடம் பெயர் விமானப் போக்கு வரத்தையும் திரு. ஜெயவர்த்தனு கோரினார்.

இலங்கை அரசின் முறையான வேண்டுகோளின் அடிப்படை யிலும் இந்திய இலங்கை ஒப்பந்தத்தின்படியும் இந்தியப் படை கள் இலங்கையில் நேற்று இறங்கியிருக்கின்றன. இலங்கை அரசின் முறையான கோரிக்கையின்பேரிலும் இந்திய இலங்கை உடன்பாட்டின்படியும்தான் இலங்கையில் இந்தியப் படைகள் இறங்கியுள்ளன என்பதை மீண்டும் திருப்பிச் சொல்கிறேன். இலங்கையின் ஒற்றுமைக்கும், ஒருமைப்பாட்டிற்கும் உதவும் வகையிலும் உடன்பாட்டை செயல்படுத்தும் வகையிலும்

இலங்கை இனக்கலவரத்தை நிறுத்தும் வகையிலும் நம் இந்தியப் படைகள் இலங்கைக்கு சென்றுள்ளன. பல்வேறு மட்டங்களில் இலங்கை அரசுடன் தொடர்ந்து நாம் தொடர்பு கொண்டு வருகிறோம்.

இலங்கை அரசுக்கும் இலங்கை அதிபருக்கும் இந்த உடன் பாட்டை எட்டுவது அவ்வளவு சுபைமானதாக அமையவில்லை. மீண்டும் ஒரு முறை அதிபர் ஜெயவர்த்தனாவின் அறிவுக் கூர்மை, கைதரியம், ராஜதந்திரம் ஆகியவற்றிற்கு நான் மரியாதை செலுத்துகிறேன்.

இலங்கையின் அண்மைக் கால வரலாற்றில் இடம் பெற்ற சோக அத்தியாயத்திற்கு முடிவு காணவும் இந்திய-இலங்கை நட்புறவின் புதிய அத்தியாயத்திற்கு துவக்கமாகவும் இந்த ஒப்பந்தம் அமையும் என்று நான் உறுதியாக நம்புகிறேன். அதேபோலவே இந்த உடன்பாடு கடந்த காலத்தில் நிலவிய பதட்ட நிலைகளையும் அவற்றியிக்கக்கூடியும் போக்கி உறவுகளை வளிமைப்படுத்தும் என்றும் உறுதியாக நான் நம்புகிறேன். 2500 ஆண்டுகளுக்கும் மேலாக நிலவி வந்த வரலாறு மற்றும் பாரம்பரியப் பங்கு தொடர்ந்து வளிமை பெறும்.

மேதகு அதிபர் ஜெயவர்த்தனாவும் நானும் கைவியாப்பமிட்ட ஒப்பந்த நகலையும் கடித பரிமாற்ற நகலையும் இந்த அவையின் முன் வைக்கிறேன்.

இதே போன்றிரு அறிவிப்பு லோக ஸாலில் செய்யப்பட்டது.

# இலங்கையில் அமைதி மற்றும் சுழக நிலையை ஏற்படுத்தும் இந்திய இலங்கை ஒப்பந்தம்

இந்திய குடியரசின் பிரதமர் மேதகு திரு. ராஜிவ் காந்தியும், இலங்கை ஜனநாயக சோஷலிச் குடியரசின் அதிபர் மேதகு திரு. ஜே.ஆர். ஜெயவர்த்தனாவும் 1987-ம் ஆண்டு ஜூலை மாதம் 29-ம் தேதி கொழும்பு நகரில் சந்தித்துக் கொண்டனர். இந்தியா-இலங்கை ஆகிய இரு நாடுகளுக்கும் இடையே நிலவி வரும் தொன்று தொட்ட நட்புறவுவ பலப்படுத்தவும், அதனை வளர்த்து பராமரிக்கும் உயர்மிகு முக்கியத்துவத்தை இணைத்து, இலங்கையின் இனப் பிரச்னையை தீர்க்கும் உடனடித் தேவையை ஏற்று, இலங்கையில் வசிக்கும் அனைத்து இன மக்களின் பாதுகாப்பு, வளமை, மேம்பாடு ஆகியவற்றுக்காகவும் வன்முறையை தவிர்ப்பதற்காகவும்.

இந்த இலக்கினை நிறைவேற்றும் முகத்தான் கீழ்க்கண்ட ஒப்பந்தம் இந்த நாளில் கையெழுத்திடப்படுகிறது.

**இதன் தொடர்பாக,**

- 1.1 இலங்கையின் ஒற்றுமை, இறையாண்மை, பிரதேச ஒரு மைப்பாடு ஆகியவற்றை பராமரிப்பதில் ஆர்வம் கொண்டு,
- 1.2 இலங்கை பல இன், பல மொழி பேசும் மக்களை அதாவது சிங்களர், தமிழர், முஸ்லீம்கள் (மூர்ஸ்), பர்லூர்கள் ஆகியோரைக் கொண்டது என்பதையும் அங்கீகரித்து,
- 1.3 ஒவ்வொரு இனமும் தனி கலாச்சார, மொழியைக் கொண்டது, அவற்றை வளர்ப்பது அவசியம் என்பதை ஏற்று,
- 1.4 இலங்கைத் தமிழர்களின் சரித்திரபூர்வமான வசிப்பிடமாக வடக்கு-கிழக்கு மாகாணங்கள் இருந்து வந்திருக்கிறது. இங்கு மற்ற இனத்தவருடன் தமிழர்கள் சேர்ந்து வாழ்கிறார்கள் என்பதையும் அங்கீகரித்து,
- 1.5 இலங்கையின் ஒற்றுமை, ஒருமைப்பாடு, இறையாண்மை ஆகியவற்றை பலப்படுத்துவதின் அவசியத்தை உணர்ந்து, இலங்கையின் பல இன், பல மொழி, மதங்கள் கொண்ட சமூகத் தின் தன்மையை பாதுகாப்பின் தேவையையும் உணர்ந்து அதன் அனைத்து குடிமக்களும் உரிமைகளுடனும், மகிழ்ச்சி யோடும் வாழ கீழ்க்கண்டவாறு முடிவு செய்யப்படுகிறது.

## 2. தீர்மானிக்கும்பொருட்டு

- 2.1 கீழ்க்கண்டவாறு வடக்கு-கிழக்கு மாகாணங்கள் ஒரே நிர்வாகப் பகுதியாக இணையவும், அவைகளை பொது மக்கள் வாக்கெடுப்பு மூலம் தனியாகப் பிரிக்கவும், அனுமதிக்க இலங்கை அரசு தீர்மானிக்கிறது.
- 2.2 மாகாண கவுன்சிலுக்கான தேர்தல் தேதி பத்தி 2.8-ல் குறிப்பிட்டுள்ளபடியும் பொது மக்கள் வாக்கெடுப்பு தேதி பத்தி

2.3-ல் குறிப்பிட்டுள்ளபடியும் நிர்வாகப் பகுதியாக தேர்ந்தெடுக்கப்பட்ட மாகாணக் கவுன்சிலூடன் இயங்கும். இந்த ஒரே நிர்வாகப் பகுதிக்கு ஒரு கவர்னர், ஒரு முதல்வர், ஒரு அமைச்சரவையும் இருக்கும்.

2.3 1988-ம் ஆண்டு டிசம்பர் 31-ந் தேதியோ அதற்கு முன்னரோ ஒரு பொது மக்கள் வாக்கெடுப்பு நடைபெறும். இந்த வாக்கெடுப்பு,

அ. வடக்கு மாகாணத்துடன் கிழக்கு மாகாணம் ஒரே நிர்வாகப் பகுதியாக இணைந்து இருப்பதா? தொடர்ந்து 2.2-ல் கண்டுள்ளபடி ஆளப்படுவதா அல்லது

ஆ. தனி நிர்வாகப் பகுதியாக தனக்கென தனி மாகாணக் கவுன்சில், தனி கவர்னர், தனி முதல்வர், தனி அமைச்சரவையுடன் இயங்குவதா என்பதைத் தீர்மானிக்கும்.

இலங்கை ஜனுதிபதி அத்தகைய பொதுமக்கள் வாக்கெடுப்பை தனது விருப்பபடி ஒத்தி வைக்கவும் உரிமை உண்டு.

2.4 இன்னன்முறை அல்லது மற்ற காரணங்களுக்காக அல்லது வேறு காரணங்களுக்காகவும் இடம் பெயர்ந்தவர்களும் அத்தகைய பொதுமக்கள் வாக்கெடுப்பில் வாக்கெடுப்பு உரிமை உண்டு. அவர்கள் எந்த இடத்திலிருந்து வெளியேறினார்களோ அந்த இடங்களுக்கு திரும்ப தேவையான சூழ்நிலைகள் உருவாக்கப்படும்.

2.5 அத்தகைய பொதுமக்கள் வாக்கெடுப்பு நடைபெறும் பொழுது, இலங்கை தலைமை நீதிபதி தலைமையில் இலங்கை அரசால் குறிப்பிடப்பட்டு, இலங்கை ஜனுதிபதியால் நியமிக்கப்பட்ட ஒருவர், கிழக்கு மாகாணத் தமிழர்களின் பிரதிநிதிகளால் குறிப்பிடப்பட்டு, ஜனுதிபதியால் நியமிக்கப்படும் ஒருவர் இடம் பெறும் கமிட்டியால் கண்காணிக்கப்படும்.

2.6 பொதுமக்கள் வாக்கெடுப்பு முடிவு சாதாரண பெரும்பான்மை அடிப்படையில் அமையும்.

2.7 பொதுமக்கள் வாக்கெடுப்புக்கு முன்னதாக இலங்கை சட்டங்கள் அனுமதிக்கும் பிரச்சார முறைகளுக்கு உரிமை உண்டு.

2.8 மாகாண கவுன்சில்களுக்கான தேர்தல் அடுத்த 3 மாதங்களுக்குள் 1987 டிசம்பர் 31-ந் தேதிக்கு முன்னதாக நடைபெறும். வடக்கு, கிழக்கு மாகாண தேர்தல்களின்போது இந்தியப் பார்வையாளர்கள் வரவேற்கப்படுவார்கள்.

2.9 1987-ம் ஆண்டு ஆகஸ்ட் 15-ந் தேதியாக்கில் வடக்கு, கிழக்கு மாகாணங்களில் அவசர நிலை நீக்கப்படும். இந்த ஒப்பந்தம் கையெழுத்தான் 48 மணி நேரத்திற்குள் போர் நிறுத்தம் அமலுக்கு வரும். போராளிகள் தங்களது ஆயுதங்களை இலங்கை அரசு குறிப்பிடும் அதிகாரிகளும், ஒத்துக்கொள்ளப்பட்ட நடைமுறைப்படி ஒப்படைப்பார்கள். போர் நிறுத்தம் ஆயுத ஒப்படைப்பு ஆகியவைகளின் உடன் விளைவாக இலங்கை ராஜ்ய வழும் மற்ற பாதுகாப்புப் படைகளும் 1987-ம் ஆண்டு மே மாதம் 25-ந் தேதி நிலவரப்படி முகாம்களுக்கு திரும்புவார்கள். ஆயுத ஒப்படைப்பு, இலங்கை பாதுகாப்புப் படைகள் முகாம்களுக்கு

திரும்புவது போர் நிறுத்தம் ஏற்பட்ட 72 மணி நேரத்திற்குள் நடைபெறும்.

2.10 வடக்கு-கிழக்கு மாகாணங்களில் சட்ட அமல், பாதுகாப்பு பராமரிப்பு பணிகளுக்காக நாட்டின் மற்ற பகுதிகளில் உள்ளது போன்ற அமைப்புக்கள் பயன்படுத்தப்படும்.

2.11 எல்லா அரசியல் கைத்தினருக்கும், பயங்கரவாதச் சட்டம், மற்ற அவசரநிலைச் சட்டங்களின் கீழ் சிறையில் உள்ள, வழக்கு விசாரணையில் உள்ள அளைவருக்கும் பொது மன்னிப்பு வழங்கப்படும். தேசிய வாழ்க்கைக் கீரோட்டத்திற்கு இன்னார்களான போராளிகளைக் கொண்டுவர விசேஷ முயற்சிகளை இலங்கை அரசு மேற்கொள்ளும். இந்த முயற்சிகளுக்கு இந்தியா ஒத்துழைப்பு தரும்.

2.12 மேலே கண்ட ஏரத்துக்கள் அளைத்தையும் இலங்கை அரசு ஏற்று அமல் செய்யும். மற்றவர்களும் அவ்வாறே செய்ய வேண்டும் என்று எதிர்பார்க்கிறது.

2.13 இந்த தீர்மானங்களுக்கான நடைமுறை ஏற்கப்படும் பட்சத்தில் சம்பந்தப்பட்ட திட்டங்களை இலங்கை அரசு உடனடியாக அமல் செய்யும்.

2.14 இந்த தீர்மானங்களுக்கு இந்திய அரசு உத்தரவாதம் அளிக்கும். இந்தத்திட்டங்களை அமல்படுத்துவதில் ஒத்துழைக்கும்.

2.15 இந்த திட்டங்கள் 4.5.1986-ம் தேதிக்கும் 19.12.1986-ம் தேதிக்கும் இடைக் காலத்தில் விவாதிக்கப்பட்ட திட்டங்களுக்கு சம்மதிப்பதை நிபந்தனையாக கொண்டுள்ளன. மேற்கண்ட காலத்தில் இறுதியாக்கப்படாத விபரங்கள் இந்த ஒப்பந்தம்

கையெழுத்திடப்படும் தேதியிலிருந்து ஒரு வார காலத்திற்குள் இந்திய-இலங்கை பேச்சவார்த்தைகள் மூலம் தீர்வு காணப்படும். மேலும் இலங்கை அரசோடு, இந்திய அரசு நேரடியாக இந்த திட்டங்களை அமல் செய்ய ஒத்துழைப்பதையும் நிபந்தனைகளாகக் கொண்டுள்ளன.

2.16 மேலும் இந்த ஒப்பந்தத் திட்டங்களை இலங்கையில் செயல்படும் எந்த ஒரு போராளிகளின் குழுவாவது ஏற்றுக் கொள்ளாதபட்சத்தில் இந்திய அரசு மேற்கொள்ளும் நடவடிக்கைகளையும் இந்த திட்டங்கள் நிபந்தனைகளாக கொண்டுள்ளன. இதன்படி,

அ) இலங்கையின் ஒற்றுமை, ஒருமைப்பாட்டுக்கு விரோதமான நடவடிக்கைகளுக்கு இந்தியப் பகுதி பயன்படாமல் பார்த்துக்கொள்ள இந்தியா தேவையான நடவடிக்கைகளை மேற்கொள்ளும்.

ஆ) இலங்கை கடற்படையுடன், தமிழ்ப் போராளிகளின் நடவடிக்கைகளைத் தடுக்க இந்திய கடற்படை, கடலோர காவல் படை ஒத்துழைப்பு தரும்.

இ) இந்த திட்டங்களை அமல் செய்ய ராணுவ உதவி வழங்கும் படி இலங்கை அரசு கோரினால், கோரிய உதவியை கோரிய சமயத்தில் இந்தியா ஒத்துழைப்பு வழங்கும்.

ஈ) இலங்கையில் உள்ள இந்தியக் குடிமக்களை இந்தியாவுக்கு அழைத்துக் கொள்வதற்கான நடவடிக்கைகளை இந்திய

அரசு துற்பொறுத்தும். உடன் விளைவாக தமிழ் நாட்டில் இருந்து தமிழ் அகதிகள் இலங்கை திரும்பவும் நடவடிக்கை மேற்கொள்ளப்படும்.

உ) வடக்கு-கிழக்கு மாகாணங்களில் வாழும் அனைத்து இனத் தவரின் உயிருக்கும் உடலுக்கும் ஊறு ஏற்பாடாமல் பாது காப்பை உறுதி செய்ய இந்திய-இலங்கை அரசுகள் ஒத்து மூழ்கும்.

2.17 இந்த ஒப்பந்தத்தில் கண்டுள்ள வடக்கு கிழக்கு மாகாண தேர்தல்களில் அனைத்து இனத்தவரும் சுதந்திரமாக, முழுமையாக, நேர்மையாக பங்கு பெறுவதை இலங்கை அரசு உறுதி செய்யும். இதன் தொடர்பாக இலங்கை அரசுக்கு இந்திய அரசு முழு ஒத்துழைப்பு தரும்.

2.18 இலங்கையின் அரசு அலுவல் மொழியாக சிங்களம், தமிழ், ஆங்கிலம் முதலியன் இருக்கும்.

3. இந்த ஒப்பந்தம் கையெழுத்தானதும் அமலுக்கு வரும்.

அதிகாரப்பூர்வமான அசல் நகல் உள்ளிட்ட இரண்டு பிரதானப் பகுதிகளையும் 1987-ம் ஆண்டு ஜுலை மாதம் 29-ம் நாள் அன்று இலங்கை கொழும்பில் நம் இருவரின் சாட்சிப்படி இவ்வொப்பந்தத்தில் கையெழுத்திடுகிறோம்.

ராஜீவ் காந்தி  
இந்திய குடியரசின் பிரதமர்

ஐனியஸ் ரிச்சர்ட் ஜெயவர்த்தன  
இலங்கை ஐந்தாயக சோஷலிச குடியரசு  
அதிபர்

# ஒப்பந்த இணைப்பு

1. மேதகு இந்தியப் பிரதமரும் மேதகு இலங்கை அதிபரும் உடனபாட்டின் இரண்டாவது பத்தி மற்றும் அதன் துணை பத்திகளில் குறிப்பிடப்பட்டுள்ள அம்சங்களை கவனிக்க, இந்திய தேர்தல் கழிவினின் பிரதிநிதி ஒருவரை மேதகு இலங்கை அதிபர் அழைப்பார் என்பதை ஏற்றுக் கொள்கின்றனர்.
  2. அதேபோல் இரு நாட்டுத் தலைவர்களும் ஒப்பந்தத்தின் பத்தி 2.8-ல் குறிப்பிட்டுள்ள பிராந்திய கவுன்சிலின் தேர்தல் களின்போது அதனை மேற்பார்வையிட இந்திய அரசின் பிரதிநிதி ஒருவரை இலங்கை அதிபர் அழைக்கவும் ஏற்றுக் கொண்டனர்.
  3. ஊர்க்காவல் படையினரும் துணை ராணுவப் படையினரும் கிழக்கு மற்றும் டெக்கு பிராந்தியங்களில் இருந்து திருப்பி அழைக்கப்படவும், கவுன்சிலுக்காக தேர்தல்களை நல்ல முறையில் நடத்த நிலைமைகளை உருவாக்கும் வகையில் செயல்பட இலங்கையின் மேதகு அதிபர் ஏற்றுக் கொள்கிறார்.
- இன வன்முறையின்போது கொண்டு நிறுத்தப்பட்ட துணை ராணுவ துருப்புக்களை இலங்கையின் நிரந்தரப் பாதுகாப்பு படையாக ஏற்றுக்கொள்வது அதிபரின் அதிகாரத்திற்கு உரியது.
4. தமிழ் போராளிகள் தங்கள் வசமுள்ளதூயதங்களை ஒப்படைப் பார்கள் என்பதை இந்திய பிரதமரும் இலங்கை அதிபரும் ஏற்றுக் கொள்கின்றனர். இலங்கை சென்றசிலுவை சங்கம், இந்திய சென்றசிலுவை சங்கம் ஆகிய இரு அமைப்புகளின் மூத்த பிரதிநிதி ஒருவரின் முன் இந்த ஆயுத ஒப்படைப்பு நடைபெறும்.
  5. இந்திய அரசு மற்றும் இலங்கை அரசைச் சேர்ந்த தகுதி வாய்ந்த பிரதிநிதிகள் அடங்கிய இந்திய இலங்கை கூட்டுகண்காணிப்பு குழு ஒன்று 1987 ஜூலை மாதம் 31-ம் தேதி முதல் சண்டையை நிறுத்துவது என்பதை கவனிக்கவும் இந்திய பிரதமரும் இலங்கை அதிபரும் ஏற்றுக்கொள்கின்றனர்.
  6. ஒப்பந்தத்தில் பத்தி எண் 2.14, 2.16(சி)-யில் குறிப்பிடப் பட்டுள்ள நிபந்தனைகளின்படி சண்டையை நிறுத்தும் நடவடிக்கையை உறுதிப்படுத்த, இந்திய அமைதி பராமரிப்பு படை ஒன்றை, தேவைப்பட்டால், இலங்கை அதிபர் அழைக்கக்கூடும்.

**இலங்கை ஜனநாயக சோஷலிச குடியரசின்**  
**அதிபர் திரு. ஜே.ஆர். ஜெயவர்த்தனு**  
**இந்திய குடியரசின் பிரதமர்**  
**திரு. ராஜீவ் காந்திக்கு எழுதிய கடிதம்**

---

மேன்மைதாங்கியவருக்கு,

தங்களின் 29.7.1987 நாளிட்ட கடிதத்தை தங்களின் பார் வைக்கு கொண்டு வருகிறேன்.

மேன்மைதாங்கியவருக்கு,

நம் இரு நாடுகளுக்கு இடையிலான நட்புறவை நெஞ்சில் நிறுத்தி, இரண்டு மில்லியன் அல்லது அதற்கு மேலான ஆண்டு களாக சின்னிப் பிளைந்த நட்புறவை, அத்தகைய முறையில் தொன்று தொட்டு நிலவி வரும் நம் நட்பின் முக்கியத்துவத்தை புரிந்து கொள்ளுகிறபோது இலங்கையும் இந்தியாவும், ஒரு நாடு மற்ற நாட்டின் ஒற்றுமை, எல்லை ஒருமைப்பாடு மற்றும் பாதுகாப்பு ஆகியவற்றை பாதகமான நடவடிக்கைகளுக்கு பயன் படுத்தாமல் உறுதியான முறையில் நம் இரு நாடுகளின் நடைபொலப்படுத்தி வருகிறோம்.

2. இதே உணர்வோடு, நம்முடைய விவாதங்களின்போது இந்தியாவை கவலைக்குள்ளாக்கும் கீழ்க்கண்ட அம்சங்களை நீங்கள் ஏற்றுக்கொண்டார்கள்.

  1. மேன்மைதாங்கிய நீங்களும் நானும், வெளிநாட்டு ராஜுவும் மற்றும் உளவாளிகள் ஆகியோரை தவிர்த்தலின் மூலம் இந்திய இலங்கை நட்புறவை விரிசலுக்கு வழி வகுக்காமல் இருக்கும் வகையில் பரஸ்பரம் புரிந்து கொள்ளக்கூடிய வகையில் விரைவில் அடைவது.
  2. திரிகோணமலை அல்லது இலங்கையின் மற்ற துறை முகங்களும், எந்த நாட்டின் ராஜுவு பயன்பாட்டிற்கும் பயன்படுத்தாவண்ணாம், இந்தியாவின் ஆர்வத்தை அதன் போக்கிலேயே பராமரிப்பது.
  3. திரிகோணமலை எண்ணின் கிடங்கு பண்ணையை மீட்டு இந்தியா-இலங்கை நாடுகளுக்கிடையே கூட்டு முயற்சி யில் செயல்படுத்தத் துவங்குதல்.

4. வெளிநாட்டு ஒனிபரப்பு அமைப்புகளுடன் இலங்கை அரசு மேற்கொண்ட ஒப்பந்தங்கள் மூலம் வெளிநாட்டு ஒனிபரப்பு அமைப்புகள் இலங்கையில் நிறுவிய வசதி கள் யாவும் பொதுமக்களுக்கு மட்டுமே பயன்படக் கூடிய ஒனிபரப்பு வசதிகளை கொண்டதாக மட்டும் அமையுமாறு பரிசீலனை செய்யப்படும். ராணுவ மற்றும் உளவு நடவடிக்கைகளுக்கு ஒனிபரப்பு வசதிகள் பயன் படுத்தப்படமாட்டாது.
3. இதே உணர்வில், இந்தியாவும்
1. தீவிரவாத நடவடிக்கைகள், பிரிவினோவாதத்தை ஊக்குவித்தல் போன்ற தொடர்புகளை அரவே நீக்கு தல் ஆகிய செயல்களில் ஈடுபடும் இலங்கை குடிமக்களை நாடுகடத்துதல்.
  2. இலங்கை பாதுகாப்பு படைகளுக்கு பயிற்சி வசதிகள் மற்றும் ராணுவ விதியோகம் ஆகியவற்றை நல்குதல்.
  4. பத்தி ஒன்றில் குறிப்பிட்ட ஷாத்துக்களில் நிலவுகிற இரு நாடுகளுக்கும் பொதுவாக கவலைத் தரக்கூடிய பிரச்சனைகளை தொடர்ந்து மதிப்பீடு செய்யும் வகையில் கூட்டு ஆலோசனை அமைப்பு ஒன்றை நிறுவ இந்தியாவும் இலங்கையும் ஒத்துக் கொண்டன. மேலும் குறிப்பாக இந்தக் கடிதத்தில் குறிப் பிட்டுள்ள மற்ற விஷயங்கள் செயலாக்கப்படுவதை கவனித்தல்.
  5. நம் இருவருக்கும் இடையே ஏற்பட்ட ஒப்பந்தத்தில் மேற்கண்டவை பொருத்தமாகிறதா என்பதை, மேன்மை தாங்கியவரே தயவு செய்து உறுதிப்படுத்துவது.

என்னுடைய தீர்மானமான உறுதிப்பாடுகளை தயவு செய்து ஏற்றுக்கொள்ளுவது.

தங்களின் உண்மையுள்ள,  
ஒப்பம்  
(ராஜீவ் காந்தி)

மேதகு திரு. ஜே.ஆர். ஜெயவர்த்தனு,  
இலங்கை குடியரசின் அதிபர்,  
கொழும்பு.

நம் இருவருக்குமிடையே ஏற்பட்ட ஒப்பந்தத்தை புரிந்து கொள்ளும் வகையில் மேற்கண்டவை பொருந்துகின்றன என் பதை இது உறுதிப்படுத்துகிறது.

என்னுடைய தீர்மானமான செய்து ஏற்றுக்கொள்ளுவது.

உறுதிப்பாடுகளை தயவு ஒப்பம்  
(ஜே.ஆர். ஜெயவர்த்தனு)

மேதகு திரு. ராஜீவ் காந்தி,  
இந்திய குடியரசின் பிரதமர்,  
புது தில்லி.

## ஒப்பந்த அமலாக்கம்

இலங்கையில் அமைதியையும், இயல்பான நிலைமையையும் நிலைத்திறந்த ஜூலை 29-ம் தேதியன்று வரலாற்று முக்கியத்துவம் வாய்ந்த நிகழ்ச்சி ஒன்றில், இலங்கை அதிபர் ஜெயவர்த்தனா வுடன் பிரதமர் ராஜீவ் காந்தி கொழும்பில் கையெழுத்திட்டார். கொழும்பிலிருந்து திரும்பியவுடன் நாடாளுமன்றத்தின் இரண்டு அவைகளிலும் பிரதமர் அறிக்கை வெளியிட்டார். அத்துண்ட ஒப்பந்த வாசகம் இரண்டு அவைகளிலும் சமர்ப்பிக்கப்பட்டது.

2. உள்நாட்டிலும், வெளிநாட்டிலும் இந்த ஒப்பந்தம் வரவேற்கப்பட்டுள்ளது. நமது பிரதமர் திரு. ராஜீவ் காந்தியும், அதிபர் ஜெயவர்த்தனாவும் காட்டியுள்ள அரசியல் திறனையும், அறிவுத் திறனையும், தீர்த்தையும் உலகத் தலைவர்கள் வியந்து பாராட்டியுள்ளனர்.

3. இந்த ஒப்பந்த அமலாக்கத்தை உறுதிப்படுத்த, இலங்கை அரசு இந்திய அரசிடம் ராணுவ உதவி கேப்பதற்கு இந்த ஒப்பந்தம் வகை செய்கிறது. ஜூலை 31-ம் தேதி பிரதமர் நாடாளுமன்றத்தில் அறிவித்த வண்ணம், ஜூலை 29-ல் ஒப்பந்தம் கையெழுத்தானவுடனேயே, இத்தகைய உதவியை இலங்கை அரசு முறையாகக் கேட்டது. ஒப்பந்த உதவியை நிறைவேற்றும் வகையில், அமைதி பாதுகாப்பு பணிகளை ஏற்றுக் கொள்ளவும், ஒப்பந்த அமலாக்கத்திற்கு உதவவும் ஜூலை 30-ம் தேதியன்று இந்தியப் படைகள் யாழ்ப்பாணத்தில் இறங்கின.

4. இந்திய படைகள் இறங்கியதும், போராளிகளுக்கும் இலங்கை அரசுப் படையினருக்கும் இடையே போர் நிறுத்தம் ஏற்பட்டது. எந்த வன்முறைச் சம்பவமும் இன்றி போர் நிறுத்தம் நடைமுறைக்கு வந்தது. நான்கு ஆண்டுகளுக்குப் பின்னர் முதன் முறையாக இலங்கையின் வடக்கு, கிழக்கு மாகாணங்களில் அமைதியும், சமாதானமும் திரும்பியது. வீடிமுந்து தங்கள் வசிப்பிடங்களிலிருந்து அப்புறப்படுத்தப்பட்ட பெரும்பாலானேர் தங்கள் இல்லங்களுக்கு திரும்பத் தொடங்கி விட்டனர்.

5. அடுத்த, இன்னும் சொல்லப்போனால் மிக முக்கியமான நடவடிக்கையாக அமைந்தது, போராளிக் குழுக்களை குறிப்பாக மிகப் பெரியதும், அதிகம் செயலாற்றும் குழுவான தமிழ் ஈழ விடுதலைப் புளிகளை அமைதி ஒப்பந்தத்தை ஏற்க செய்து, படைக்கலன்களை ஒப்படைக்கச் செய்வதாகும். பல ஆண்டு கால இனச் சிக்கல் காயங்களை ஆற்றுவதற்கும், இணக்கச் சூழல் உருவாக்குவதற்கும் முன் மேற்கொள்ளப்பட வேண்டிய மிக முக்கியமான முதல் பெரும் நடவடிக்கையாக அது அமைந்தது.

6. ஆகஸ்ட் 3-ம் தேதி பிற்பகலுடன் 72 மணி கெடு முடிவடைவதற்கு முன், படைக்கலன்களை தாங்கள் ஒப்படைக்கப் போவதாகவும் அனுபற்றி ஆகஸ்ட் 4-ம் தேதியன்று யாழ்ப்பாணம் பொதுக் கூட்டமொன்றில் முறைப்படி அறிவிப்பதாகவும் தமிழ் ஈழ விடுதலைப் புளிகள் அமைப்பு இந்திய அரசிடம் தெரிவித்தது.

ஒப்பந்த விதிப்படி இலங்கை அதிபரால் நியமிக்கப்படும் அதிகாரி ஒருவரிடம் படைக்கலன்கள் ஒப்படைக்கப்பட்டாக வேண் டும். ஆகஸ்ட் 5-ம் தேதியன்று இலங்கை பாதுகாப்புச் செயலர் ஜெனரல் அட்டூகலே-யையும், இந்திய படைத் தளபதி ஜெனரல் ஹர்கிரத் சிங்-கையும், போராளிகள் ஒப்படைக்கும் படைக்கலன்களை பெறுவதற்கான அதிகாரிகளாக அதிபர் ஜெயவர்த்தனு நியமித்தார். அன்று சிற்பகளிலேயே முறைப்படி படைக்கலன்களை ஒப்படைக்கும் நிகழ்ச்சி நடைபெற்றது. பல்வேறு சேகரிப்பு மையங்களில் இதற்கென நியமிக்கப்பட்ட அதிகாரிகளிடம் படைக்கலன்கள் இப்போது ஒப்படைக்கப்படுகின்றன. விரைவில் இந்த ஒப்படைப்பு பணி முடியும் என்று எதிர்பார்க்கப்படுகிறது.

7. இணக்கச்சுழல் ஏற்படுத்துவதில் மேலும் ஒரு நடவடிக்கையாக, படைக்கலன்களை ஒப்படைக்கும் போராளி கருக்கு பொது மன்னிப்பை வழங்குவதாக அதிபர் ஜெயவர்த்தனு அறிவித்தார். சிறை வைக்கப்பட்டோரும், இலங்கை அரசின் குறிப்பிட்ட சட்டத்தினபடி போராளி நடவடிக்கைகளில் ஈடுபட்டதாக குற்றம் சாட்டப்பட்டோரும் பொது மன்னிப்பு பெற இயலும். ஆயிரம் அரசியல் கைதிகள் கொண்ட முதல் அணியை விடுதலை செய்வதற்கான ஆணை ஏற்கனவே கையெழுத்தாகி உள்ளது. அவர்களை யாழிப்பாணம் கொண்டு செல்ல உதவு மாறும் இலங்கை இந்தியாவை கேட்டுக் கொண்டது. இதற்கான ஏற்பாடுகள் நடைபெறுகின்றன. வடக்கு, கிழக்கு மாகாணங்களுக்கு ஒரே இடைக்கால நிர்வாகத்தை ஏற்படுத்தும் தமது முடிவை அதிபர் ஜெயவர்த்தனு ஆகஸ்ட் 6-ந் தேதி யன்று அறிவித்தார். அமைதி பாதுகாப்பு பணிக்கும் வடக்கு, கிழக்கு மாகாணங்களில் படைக்கலன்கள் ஒப்படைக்கப்படுவதை உறுதிப்படுத்துவதும் உதவுமாறு இலங்கை அரசு இந்தியப் படையினரை கேட்டுக்கொண்டது.

8. பலர் எதிர்பார்த்ததை விட, குறிப்பிடத்தக்க வகையில், மிகச் சிறப்பாக, ஒப்பந்த அமலாக்கம் நடைபெறுகிறது. பொறுமை, தொடர்ந்த ராஜ்யத்துறை முயற்சிகள், அமலாக்க நடவடிக்கைகளில் துவியியான கண்காணிப்பு ஆகியவற்றுல் இது சாத்தியமாற்று.

9. இலங்கை நாட்டவரில் சிங்களவர்களிலும், தமிழர்களிலும் மிகப் பெரும்பான்மையானவர்கள், தங்கள் நாட்டில் அமைதி ஒற்றுமை ஏற்படுவதையே விரும்பினர். பல ஆண்டுகால இனப் போருக்குப் பின் அமைதியும், பாதுகாப்பும் உருவாகும் வாய்ப்பினைக் கண்டு இலங்கையின் எல்லாப் பிரிவிலும் உள்ள மிகப் பெரும்பான்மையானேர் மகிழ்ச்சியும், மிகுந்த நிம்மதியும் பெற்றுள்ளனர்.

